

छिंदवाड़ा -बैतूल हाईवे पर भीषण हादसा : ट्रक ने मजदूरों से भरी पिकअप को मारी टक्कर, 5 की मौत

छिंदवाड़ा। छिंदवाड़ा-बैतूल राष्ट्रीय राजमार्ग पर सोमवार को एक दर्दनाक सड़क हादसे में पांच मजदूरों की मौत हो गई, जबकि करीब 20 अन्य मजदूर घायल हो गए। हादसा उस समय हुआ जब मजदूरों से भरी एक पिकअप वाहन को पीछे से आ रहे तेज रफ्तार ट्रक ने जोरदार टक्कर मार दी। दुर्घटना के बाद मौके पर चीख-पुकार मच गई और हाईवे पर अफरा-तफरी का माहौल बन गया।

प्राप्त जानकारी के अनुसार मजदूरों से भरी पिकअप छिंदवाड़ा से बैतूल की ओर जा रही थी। वाहन में बड़ी संख्या में मजदूर सवार थे, जो रोजगार के सिलसिले में यात्रा कर रहे थे।

राजस्व स्टॉप के नाम पर खुली लूट! छिंदवाड़ा में 100 का स्टॉप 150 तक बिकने के आरोप, जनता पूछ रही—कब रुकेगा यह खेल?

छिंदवाड़ा। जिले में राजस्व स्टॉप की बिक्री को लेकर गंभीर सवाल खड़े हो रहे हैं। आम नागरिकों, किसानों, मजदूरों और ग्रामीण क्षेत्रों के लोगों से लगातार ऐसी शिकायतें सामने आ रही हैं कि निर्धारित मूल्य ₹100 वाले राजस्व स्टॉप के लिए उनसे ₹130 से ₹150 तक वसूल जा रहे हैं। आरोप है कि स्टॉप बिक्रेताओं द्वारा कृत्रिम कमी का माहौल बनाकर मनमाने दाम वसूल जा रहे हैं, जबकि प्रशासन की ओर से अब तक कोई ठोस कार्रवाई दिखाई नहीं दे रही है।

जिले के कई तहसील मुख्यालयों, उप पंजीयक कार्यालयों और स्टॉप विक्रय केंद्रों पर प्रतिदिन बड़ी संख्या में लोग शपथ पत्र, अनुबंध, बैंकिंग कार्य, भूमि संबंधी दस्तावेज और अन्य सरकारी औपचारिकताओं के लिए राजस्व स्टॉप खरीदने पहुंचते हैं। लेकिन जरूरतमंद नागरिकों का आरोप है कि निर्धारित मूल्य पर स्टॉप उपलब्ध नहीं कराए जा रहे और अतिरिक्त राशि देने पर ही स्टॉप मिल पाते हैं।

कृत्रिम कमी बनाकर वसूली का आरोप

स्थानीय लोगों का कहना है कि कई स्थानों पर स्टॉप उपलब्ध होने के बावजूद कमी का हवाला दिया जाता है। इसके बाद जरूरतमंद लोगों को अधिक कीमत पर स्टॉप बेच दिए जाते हैं। खास बात यह है कि अधिकांश लोग अपने जरूरी कामों के कारण मजबूरी में अधिक भुगतान कर देते हैं, क्योंकि उन्हें उसी दिन दस्तावेजी कार्य पूरा करना होता है। ग्रामीण क्षेत्रों से आने वाले किसानों और मजदूरों का कहना है कि उन्हें पहले से ही यात्रा, टाईपिंग, नोटरी और अन्य खर्चों का बोझ उठाना पड़ता है। ऐसे में यदि ₹100 के स्टॉप के लिए

कृषि विस्तार अधिकारी ने किया खेतों का भ्रमण

हरिभूमि न्यूज वारासिवनी। कृषि विस्तार अधिकारी डी के खंडेलकर द्वारा अपने आश्रित क्षेत्रों ग्राम डोरली, सेरपार, गटपायली, कोचेवाही का भ्रमण किया।

इस दौरान उन्होंने कृषको को खेती को लाभ का धंधा बनाने के लिए काम लागत में अधिक उत्पादन के लिए मार्गदर्शन प्रदान किया। ग्राम डोरली में कृषकर२ रिमसिंह परते प्रगतिशील कृषक के खेत मे जाकर स्टेप सीडर जो किसान ने अपने खेती के क्रय किया है, उसके क्या फायदे है, इस पर प्रकाश डालते हुए उन्हें स्टेप सीडर की जानकारी दी गई। कृषकों को आज की श्रमिक समस्या से छुटकारा पाने के लिए २ कृषको को DSR के माध्यम से धान की बुवाई करना आवश्यक है, जिसमे कृषक स्टेप सीडर या सुपर सीडर का प्रयोग करके अपनी लागत को कम कर सकता है।स्टेप सीडर से कृषक को पानी की समस्या नही आएगी, इससे किसान को समय की बचत होगी, कृषक को बीज, खाद, कम लगेगा, कृषक को कम लागत में अधिक उत्पादन मिलेगा, कृषक उन्नत किस्म के बीजों का प्रयोग करे, बीज उपचार करके बोए, खेत की तैयारी कर हरी खाद का प्रयोग करे, जैसे सन, ढेंचा, मूंग उरद, इत्यादि जानकारी दी गई। ग्राम डोरली में कृषकों को चौपाल के माध्यम से खेती किसानी की जानकारी देते हुए संतुलित



खाद डालने हेतु सलाह दी गई।

ग्राम सेरपार में २२कृषक जितेंद्र राहगडाले के खेत मे लगभग 3,-४ एकड़ में सुपर सीडर से बोनी की गई है कृषक को मार्गदर्शन दिया गया कि सुपर सीडर से आपकी मजदूर की समस्या दूर होगी एवं कम लागत में अधिक उत्पादन होगा। कृषि विस्तार अधिकारी द्वारा समय समय पर कृषको को उचित सलाह जानकारी दिया जाता रहा है । ग्राम कोचेवाही में चौपाल के माध्यम से समिति के माध्यम से कृषकों को उचित मार्गदर्शन दिया गया, कृषकों को टोकन प्रणाली से खाद की जानकारी दी गई, कृषि विभाग के माध्यम से उन्नत बीज अरहर , धान एवं राम तिल के बीज की जानकारी दी गई। कृषक अपनी भूमि की तैयारी के लिए सड़ी हुई गोबर की खाद का प्रयोग, खरपतवार नियंत्रण के लिए पेंडमेथलीन दवाई का स्प्रे कर खरपतवार की रोकथाम कर सकते है। अन्त में सामूहिक चर्चा कर कृषकों को समय समय पर

जन अभियान परिषद द्वारा उत्कृष्ट विद्यालय किरनापुर में योगाशन कराया गया



हरिभूमि न्यूज किरनापुर। मध्य प्रदेश जन अभियान परिषद विकासखंड किरनापुर अंतर्राष्ट्रीय योग दिवस सेक्टर क्रमांक 01 कार्यक्रम स्थल उत्कर्ष विद्यालय ग्राउंड किरनापुर सभी विभाग संयुक्त तत्वाधान में आयोजित अंतर्राष्ट्रीय योग दिवस मनाया गया इस अवसर पर शिक्षा विभाग के अधिकारी गणेश सोनी जी योग प्रशिक्षक श्री दुर्गा प्रसाद राहगडालेजी विजय बोपचे, श्रीमती कल्पना राहगडाले स्वास्थ्य विभाग किरनापुर समस्त शिक्षा विभाग बाल विकास अधिकारी गण, एवं एनसीसी के छात्र ,पंचायत किरनापुर अधिकारी आशा कार्यकर्ता आंगनवाड़ी कार्यकर्ता समाज सेवीवरिष्ठ नगरीकरण सम्मिलित श्री गणेश सोनी जी शिक्षा विभाग अधिकारी योग से संबंधित अपने विचार रखा। श्री दुर्गा प्रसाद रहगडाले जी बहुत अच्छा योग करवाये भक्तिफल करते हुए योग का महत्व समझाया। इस प्रकार क्षेत्रीय सहयोग ग्राम विकास संस्था के संचालक बी सी मंडलवार जी ने गौ आधारित जैविक खेती पर अपने विचार रखकर उनका महत्व समझाया गया। एवं अन्य स्वस्थ परिवार के संबंधित जानकारी प्रदान की गई। पर्यावरण का महत्व समझाते हुए योग दिवस की शुभ अवसर पर सभी वरिष्ठ नगरीकरण समस्त पदाधिकारी सभी को योगाभ्यास एवं योग करने की प्रेरणा दी गई । जिला जन अभियान परिषद के समन्वयक अधिकारी महेश पटले, व ब्लॉक समन्वयक श्रीमती रुचिका वैध शामिल हुई।

सभी घायलों को तत्काल नजदीकी अस्पतालों में भर्ती कराया गया, जहां उनका उपचार जारी है। गंभीर रूप से घायल कुछ मजदूरों को बेहतर इलाज के लिए जिला अस्पताल रेफर किया गया है। चिकित्सकों की टीम लगातार घायलों की निगरानी कर रही है।प्रत्यक्षदर्शियों के अनुसार ट्रक की रफ्तार काफी अधिक थी और चालक वाहन पर नियंत्रण नहीं रख पाया, जिसके कारण यह हादसा हुआ। हालांकि पुलिस ने दुर्घटनाग्रस्त वाहनों को कब्जे में लेकर मामले की जांच शुरू कर दी है। ट्रक चालक को तलाश की जा रही है और दुर्घटना के वास्तविक कारणों का पता लगाने के लिए

विस्तृत जांच की जा रही है।

घटना की जानकारी मिलते ही मृतकों के परिजनों में कोहराम मच गया। कई परिवारों के सामने आजीविका का संकट खड़ा हो गया है, क्योंकि मृतकों में अधिकांश मजदूर अपने परिवार के मुख्य कमाने वाले सदस्य थे। अस्पताल में परिजनों और रिश्तेदारों की भीड़ जुटी रही।

प्रशासनिक अधिकारियों ने अस्पताल पहुंचकर घायलों का हालचाल जाना और उपचार की व्यवस्थाओं का जायजा लिया। अधिकारियों ने मृतकों के परिजनों को हरसंभव सहायता दिलाने का आश्वासन दिया है।

यह हादसा एक बार फिर मजदूरों के असुरक्षित परिवहन और हाईवे पर तेज रफ्तार वाहनों के खतरे को उजागर करता है। आए दिन होने वाली ऐसी दुर्घटनाएं सड़क सुरक्षा व्यस्था पर गंभीर सवाल खड़े कर रही हैं। स्थानीय लोगों ने प्रशासन से हाईवे पर यातायात नियमों का सख्ती से पालन कराने और मजदूरों के सुरक्षित परिवहन के लिए ठोस कदम उठाने की मांग की है। फिलहाल पुलिस मामले की जांच में जुटी हुई है और मृतकों के शवों का पोस्टमार्टम कराकर परिजनों को सौंपने की प्रक्रिया जारी है। इस दर्दनाक हादसे ने पूरे क्षेत्र को झकझोर कर रख दिया है।

रेत माफियाओं के आगे बेबस प्रशासन! दिन-दहाई हो रहा अवैध उत्खनन, जिम्मेदारों की चुप्पी पर उठे सवाल

छिंदवाड़ा। जिले में अवैध रेत उत्खनन का कारोबार एक बार फिर प्रशासनिक व्यवस्था पर गंभीर सवाल खड़े कर रहा है। नदियों और घाटों से दिन-दहाड़े भारी मशीनों और वाहनों के माध्यम से रेत निकाली जा रही है, लेकिन जिम्मेदार विभागों की ओर से कोई ठोस कार्रवाई दिखाई नहीं दे रही। स्थानीय ग्रामीणों और जनप्रतिनिधियों का आरोप है कि अवैध उत्खनन का यह खेल लंबे समय से चल रहा है और शिकायतों के बावजूद कार्रवाई केवल कागजों तक सीमित रह जाती है। अवैध खनन के कारण नदियों का स्वरूप बदल रहा है, पर्यावरण को नुकसान पहुंच रहा है और शासन को करोड़ों रुपये के राजस्व की हानि हो रही है। जानकारों का कहना है कि जिन क्षेत्रों में खनन की अनुमति नहीं है, वहां भी खुलेआम रेत निकाली जा रही है। कई स्थानों पर रात के बजाय अब दिन में भी ट्रैक्टर-ट्रालियों और डंपर खेखेछे ढोड़ते देखे जा सकते हैं। इससे यह सवाल उठ रहा है कि आखिर रेत

माफियाओं को किसका संरक्षण प्राप्त है कि वे प्रशासनिक कार्रवाई के भय के बिना काम कर रहे हैं। ग्रामीणों का आरोप है कि नदी तटों पर लगातार हो रहे उत्खनन से जलस्तर प्रभावित हो रहा है। बरसात के मौसम में कटाव बढ़ने की आशंका है और कई स्थानों पर खेतों तथा ग्रामीण मार्गों को भी नुकसान पहुंच रहा है। पर्यावरण विशेषज्ञ भी लगातार चेतावनी देते रहे हैं कि अनियंत्रित रेत खनन से नदियों का प्राकृतिक संतुलन बिगड़ता है, जिससे भविष्य में जल संकट और गंभीर हो सकता है।

सबसे बड़ा सवाल यह है कि जब प्रशासन के पास राजस्व, खनिज, पुलिस और स्थानीय निकायों का पूरा अमला मौजूद है, तब भी अवैध उत्खनन पर लगाम क्यों नहीं लग पा रही। क्षेत्रीय लोगों का कहना है कि कई बार शिकायतें की गईं, लेकिन कार्रवाई के नाम पर केवल खानापूर्ति हुई। कुछ वाहनों की जब्तों और मामूली जुर्माने के बाद पूरा कारोबार फिर पहले की तरह शुरू हो जाता है। इससे माफियाओं के हौसले और बुलंद हो रहे हैं।

उरधन खुली खदान ने रचा नया कीर्तिमान, बिना कोयला स्टॉक में आग लगे हुआ शत-प्रतिशत उत्पादन एवं डिस्पैच

छिंदवाड़ा। उरधन खुली खदान (OCM) ने वित्तीय वर्ष 2026-27 में एक महत्वपूर्ण उपलब्धि हासिल करते हुए शत-प्रतिशत कोयला उत्पादन एवं डिस्पैच का लक्ष्य सफलतापूर्वक पूरा किया। विशेष बात यह रही कि पूरे वर्ष के दौरान कोयला स्टॉक में आग लगने की कोई घटना नहीं हुई और सुरक्षित रूप से कोयले का डिस्पैच किया गया।

इस सफलता के पीछे उरधन खदान के माइन मैनेजर **Sandeep Washington** एवं उनकी पूरी टीम की महत्वपूर्ण भूमिका रही। गत वर्ष स्थानांतरित होकर आए श्री वाशिंगटन ने अपने अनुभव, कुशल प्रबंधन एवं प्रभावी निगरानी के माध्यम से कोयला स्टॉक में आग लगने जैसी गंभीर समस्या पर प्रभावी नियंत्रण स्थापित किया।

गौरतलब है कि उरधन क्षेत्र में पूर्व वर्षों में कोयला स्टॉक में आग लगने की घटनाएं होती रही हैं, जिससे कोयला को आर्थिक नुकसान उठाना पड़ता था। कोयला खदानों एवं स्टॉकों में आग लगना उद्योग के लिए एक गंभीर चुनौती माना जाता है और इससे उत्पादन व संसाधनों को नुकसान पहुंच सकता है। इस उपलब्धि में क्षेत्र के महाप्रबंधक (जीएम) का मार्गदर्शन एवं सहयोग भी अत्यंत महत्वपूर्ण रहा। उनके नेतृत्व में खदान प्रबंधन ने सुरक्षा, उत्पादन एवं डिस्पैच व्यवस्था को बेहतर बनाते हुए उत्कृष्ट परिणाम प्राप्त किए।

उरधन क्षेत्र की जनता, श्रमिकों एवं विभिन्न श्रमिक संगठनों ने इस सराहनीय कार्य के लिए माइन मैनेजर श्री संदीप वाशिंगटन, उनकी टीम तथा क्षेत्रीय प्रबंधन को बधाई एवं धन्यवाद ज्ञापित किया है। सभी ने आशा व्यक्त की है कि भविष्य में भी इसी प्रकार सुरक्षित एवं उत्कृष्ट कार्य संस्कृति के माध्यम से खदान नई ऊंचाइयों को प्राप्त करेंगी।

प्रदेश के विभिन्न जिलों में समय-समय पर अवैध रेत खनन को लेकर विवाद सामने आते रहे हैं। कई मामलों में प्रशासन को विशेष अभियान चलाकर कार्रवाई करनी पड़ी है, जबकि कहीं-कहीं अधिकारियों और कर्मचारियों पर हमले तक हुए हैं। यह दशता है कि अवैध खनन केवल राजस्व हानि का मामला नहीं, बल्कि कानून व्यवस्था और पर्यावरण सुरक्षा से भी जुड़ा गंभीर विषय है।

छिंदवाड़ा जिले में भी पहले अवैध रेत मंडारण और उत्खनन को लेकर जनप्रतिनिधियों द्वारा विशेष ध्यान कराया जा चुका है। आरोप लगाए गए थे कि रेत का अवैध मंडारण सार्वजनिक स्थलों तक में किया जा रहा है और संबंधित विभाग मुकदशेक बना हुआ है। ऐसे मामलों के बाद भी यदि स्थिति में सुधार नहीं आता, तो यह प्रशासनिक इच्छाशक्ति पर प्रश्नचिह्न खड़ा करता है।

स्थानीय लोगों का कहना है कि यदि प्रशासन चाहे तो अवैध उत्खनन पर प्रभावी नियंत्रण संभव है। जिले की सीमाओं पर चेकपोस्ट, निगरमित निरीक्षण, ड्रोन निगरानी और संयुक्त कार्रवाई के माध्यम से इस अवैध कारोबार को काफी हद तक रोक जा सकता है। प्रदेश के अन्य जिलों में बड़े स्तर पर छापेमारी कर दर्जनों वाहन जब्त किए जाने के उदाहरण भी सामने आ चुके हैं। अब सवाल यह है कि क्या जिम्मेदार अधिकारी इस मामले को गंभीरता से लेगे या फिर रेत माफियाओं का यह खेल यूं ही चलता रहेगा? आखिर कब तक नदियों की छाती छलनी होती रहेगी और शासन को राजस्व का नुकसान होत रहेगा? जनता जवाब चाहती है कि दिन-दहाड़े हो रहे इस अवैध उत्खनन के पीछे कौन लोग हैं और उन पर कार्रवाई कब होगी? रेत माफियाओं के बढ़ते हौसलों और प्रशासनिक निष्क्रियता के बीच आम लोगों की निगाहें अब जिला प्रशासन और खनिज विभाग की अगली कार्रवाई पर टिकी हैं। यदि समय रहते कठोर कदम नहीं उठाए गए, तो आने वाले दिनों में यह समस्या और विकराल रूप ले सकती है।

जनपद सदस्य अजीत बिसेन ने समझा ग्रामीणों का दर्द, बड़ा टोला में दूर हुआ पेयजल संकट

हरिभूमि न्यूज कटंगी। भीषण गर्मी में पेयजल संकट से जूझ रहे ग्रामीणों को समस्या को जनपद सदस्य अजीत बिसेन ने गंभीरता से लिया। जनपद पंचायत कटंगी का ग्राम पंचायत अगरवाड़ा के बड़ा टोला में ग्रामीण लंबे समय से पीने के पानी के लिए परेशान थे। ग्रामीणों की इस समस्या को ध्यान में रखते हुए जनपद सदस्य ने अपनी जनपद निधि से सबमर्सिबल पंप प्रदान किया। विगत दिवस जनपद सदस्य अजीत बिसेन सरपंच डॉ. कमलेश राहगडाले के साथ बड़ा टोला पहुंचे। उन्होंने ग्रामीणों की मौजूदगी में टोले के एक सरकारी बोरवेल में सबमर्सिबल पंप लगवाया। पंप लागते ही बोरवेल से पानी की धार शुरू हो गई और ग्रामीणों के चेहरे खिल उठे। जैसे ही ग्रामीणों को पीने का पानी आसानी से उपलब्ध हुआ, ग्रामीण गणेश चौधरी, फूलचंद पाथरी, रमेश राउत, दिलीप राउत, बंडु बिसेन, दीपक शेंडे सहित अन्य परिवारों ने राहत की सांस ली। ग्रामीणों ने बताया कि गर्मी बढ़ने के साथ ही टोले के हैंडपंप और कुएं सूख गए थे। महिलाओं को दूर-दूर से पानी लाना पड़ता था। जनपद सदस्य अजीत बिसेन ने कहा, बड़ा टोला के लोगों ने पेयजल की समस्या बताई थी। गर्मी में पानी की किरलत सबसे बड़ी समस्या होती है। जनप्रतिनिधि होने के नाते मेरा फर्ज था कि ग्रामीणों की परेशानी दूर करूं। जनपद निधि जनता के लिए ही है। आगे भी जहां जरूरत होगी, मदद करेंगे। सरपंच डॉ. कमलेश राहगडाले ने कहा कि पंचायत स्तर पर भी समस्या के समाधान का प्रयास किया जा रहा था। जनपद सदस्य ने तत्परता दिखाई और पंप उपलब्ध कराया, इसके लिए हम आभारी हैं। अब टोले के परिवारों को सीधा लाभ मिलेगा।



महिलाओं की शिकायत पर हुई कार्रवाई, नहीं हटाया तो प्रशासन करेगा कार्रवाई सेलवा में पटवारियों ने अवैध दुकानों को 2 दिन में हटाने की चेतावनी

हरिभूमि न्यूज कटंगी।



तहसील क्षेत्र की ग्राम पंचायत सेलवा के डोंगरूटोला में सड़क की जमीन पर किए गए अवैध अतिक्रमण पर प्रशासन सख्त हो गया है। देसी-विदेशी शराब दुकान के सामने बनी अवैध दुकानों को हटाने के लिए पटवारियों ने अतिक्रमणकारियों को दो दिन का अल्टीमेटम दिया है। ग्राम सेलवा की महिलाओं ने एसडीएम और तहसील कार्यालय में लिखित शिकायत दर्ज कराई थी। शिकायत में महिलाओं ने बताया कि डोंगरूटोला में संचालित शराब दुकान के सामने सड़क की जमीन पर कुछ लोगों ने अवैध रूप से दुकानें बना ली हैं। महिलाओं का आरोप था कि इन दुकानों में पहले अवैध तरीके से शराब परोसी जाती थी। फिलहाल ये दुकानें बंद हैं, लेकिन इसके बावजूद इन अवैध दुकानों में शराबी लोग बैठे रहते हैं, जिससे गांव का माहौल खराब हो रहा है। महिलाओं की शिकायत को गंभीरता से लेते हुए एसडीएम और तहसीलदार ने पटवारियों को मौका निरीक्षण के लिए भेजा। 22 जून की शाम 05 बजे पटवारियों की टीम सेलवा पहुंची और डोंगरूटोला स्थित शराब दुकान के सामने का निरीक्षण किया। निरीक्षण के दौरान पाया गया कि शराब दुकान के सामने सड़क की

शासकीय भूमि पर अवैध तरीके से दुकानें बनाकर अतिक्रमण किया गया है। मौके पर मौजूद पटवारियों ने अतिक्रमणकारियों को बुलाकर सख्त लहजे में चेतावनी दी। पटवारियों ने साफ कहा कि यह शासकीय भूमि है और इस पर किया गया अतिक्रमण अवैध है। अतिक्रमणकारियों को स्वेच्छा से दो दिन के भीतर अतिक्रमण हटाने को कहा गया है। चेतावनी के बाद अतिक्रमणकारियों ने पटवारियों को दो दिनों के भीतर स्वयं अतिक्रमण हटा लेने का भरोसा दिया है। पटवारियों ने स्पष्ट किया है कि यदि निर्धारित समय में अतिक्रमण नहीं हटाया गया तो प्रशासन द्वारा बलपूर्वक कार्रवाई की जाएगी और अतिक्रमण हटाने का खर्च भी अतिक्रमणकारियों से ही वसूला जाएगा। प्रशासन की इस त्वरित कार्रवाई पर ग्राम सेलवा की महिलाओं ने संतोष जताया है।

सीबीएसई अकादमिक संस्थान बिसोनी में शिक्षकों के लिए दो दिवसीय प्रशिक्षण कार्यशाला संपन्न

NEP 2020, हैप्पी क्लासरूम

और AI इन एजुकेशन पर हुआ

मंथन, शिक्षकों को मिले

नवाचार आधारित शिक्षण के

गुर



हरिभूमि न्यूज लांजी। जिले के लांजी क्षेत्र के सीबीएसई अकादमिक संस्थान बिसोनी में केंद्रीय माध्यमिक शिक्षा बोर्ड (CBSE) के दिशा-निर्देशों के अनुरूप शिक्षकों के लिए दो दिवसीय इन-हाउस प्रशिक्षण कार्यक्रम का सफल आयोजन किया गया। कार्यशाला का मुख्य उद्देश्य शिक्षकों को नई शिक्षा नीति 2020, हैप्पी क्लासरूम और शिक्षा में आर्टिफिशियल इंटेलिजेंस (AI) जैसे समकालीन विषयों से जोड़ना रहा। कार्यक्रम में शिक्षकों ने उत्साहपूर्वक भाग लेकर आधुनिक शिक्षण पद्धतियों की जानकारी प्राप्त की।कार्यक्रम का शुभारंभ संस्थान प्रमुख श्रीमती वंदना वैद्य, प्राचार्य श्रीमती श्रद्धा कांडा, प्रबंधक संजय चौरे तथा रिसोर्स पर्सन हरिओम दुबे एवं कमलकांत विठले द्वारा दीप प्रज्वलन एवं सरस्वती पूजन के साथ किया गया।

कार्यशाला के प्रथम सत्र में रिसोर्स पर्सन हरिओम दुबे ने “हैप्पी क्लासरूम” की अवधारणा पर विस्तार से चर्चा की। उन्होंने कहा कि एक खुशहाल शिक्षक ही सकारात्मक और आनंदमय कक्षा का निर्माण कर सकता

है। सत्र में भावात्मक बुद्धिमता, आत्म-नियंत्रण और शिक्षक-छात्र संबंधों को मजबूत बनाने पर विशेष जोर दिया गया। विभिन्न गतिविधियों, समूह चर्चा और केस स्टडी के माध्यम से शिक्षकों को बताया गया कि कक्षा के तनाव को कम कर पढ़ाई को अधिक रोचक, प्रभावी और आनंददायक कैसे बनाया जा सकता है। इस सत्र ने शिक्षकों को व्यवहारिक दृष्टिकोण से नई सीख प्रदान की। दूसरे सत्र में कमलकांत विठले ने राष्ट्रीय शिक्षा नीति 2020 के व्यावहारिक पहलुओं पर विस्तार से चर्चा की। उन्होंने शिक्षकों को पारंपरिक रटने की प्रवृत्ति से आगे बढ़कर गतिविधि-आधारित शिक्षण और अनुभवात्मक शिक्षण अपनाने के लिए प्रेरित किया।उन्होंने छात्र-केंद्रित शिक्षण वातावरण तैयार करने और बच्चों के समग्र विकास के लिए नई शिक्षण पद्धतियों को अपनाने की आवश्यकता पर बल दिया। AI आधारित शिक्षा के महत्व पर भी चर्चा हुई, जिससे शिक्षकों को तकनीक के बेहतर उपयोग की जानकारी मिली।

केशव विद्यालय में अंतर्राष्ट्रीय योग दिवस गरिमामय वातावरण में संपन्न



हरिभूमि न्यूज वारासिवनी।

केशव इंग्लिश हायर सेंकेंडरी स्कूल वारासिवनी में अंतर्राष्ट्रीय योग दिवस अत्यंत उत्साह, अनुशासन एवं गरिमामय वातावरण में मनाया गया। प्रातःकालीन पावन बेला में विद्यालय प्रांगण योगमय वातावरण से आलोकित हो उठा, जहाँ विद्यार्थियों, शिक्षकगणों एवं नगर के गणमान्य नागरिकों ने सामूहिक रूप से योगाभ्यास कर स्वस्थ, संतुलित एवं संस्कारित जीवन का संदेश दिया।

कार्यक्रम में ज्ञान विकास समिति अध्यक्ष प्रदीप तिवारी, सचिव विजय तेलास्कर, स्कूल सुपरिटेंडेंट जितेंद्र ठेंगरे, विद्यालय प्राचार्य मयंक मिश्रा, समस्त शिक्षकगण, विद्यार्थीगण एवं नगर के गणमान्य नागरिक योगाभ्यास करने तथा स्वस्थ रहे।इस अवसर पर उपस्थित सभी जनों ने विभिन्न योगासन, प्राणायाम एवं ध्यान का अभ्यास किया। कार्यक्रम के माध्यम से यह संदेश दिया गया कि योग केवल शारीरिक व्यायाम नहीं, अपितु

भारतीय संस्कृति की वह अमूल्य धरोहर है, जो शरीर को स्वास्थ्य, मन को शांति, बुद्धि को एकाग्रता और जीवन को अनुशासन प्रदान करती है।विद्यालय के सचिव विजय तेलास्कर ने अपने उद्बोधन में कहा कि

योग भारतीय चिंतन, परंपरा एवं जीवन दर्शन का अभिन्न अंग है। विद्यार्थियों के सर्वांगीण विकास के लिए योग अत्यंत आवश्यक है, क्योंकि यह उनमें एकाग्रता, आत्म विश्वास, अनुशासन एवं सकारात्मक ऊर्जा का संचार करता है। उन्होंने विद्यार्थियों, शिक्षकों एवं उपस्थित नागरिकों से आह्वान किया कि योग को केवल एक दिवस का कार्यक्रम न मानकर दैनिक जीवन की नियमित साधना बनाया जाए।कार्यक्रम में उपस्थित पदाधिकारियों ने भी योग के महत्व पर प्रकाश डालते हुए कहा कि आज सम्पूर्ण विश्व योग के माध्यम से भारत की प्राचीन ज्ञान परंपरा को स्वीकार कर रहा है। योग मानवता को स्वास्थ्य, सद्भाव, संयम और आत्मिक शांति का मार्ग दिखाता है।अंत में विद्यालय परिवार द्वारा सभी उपस्थित नागरिकों, विद्यार्थियों एवं शिक्षकगणों को नियमित योगाभ्यास करने तथा स्वस्थ एवं अनुशासित जीवन जीने का संकल्प दिलाया गया। कार्यक्रम विद्यालय परिवार के सामूहिक सहयोग, अनुशासन एवं उत्साहपूर्ण सहभागिता के साथ सफलतापूर्वक संपन्न हुआ।



खबर संक्षेप

मुख्यमंत्री तीर्थ दर्शन योजना अंतर्गत कामाख्या तीर्थ यात्रा हेतु आवेदन आमंत्रित

हरिभूमि न्यूज सिवनी। मध्यप्रदेश शासन की मुख्यमंत्री तीर्थ दर्शन योजना के अंतर्गत कामाख्या तीर्थ यात्रा के लिए सिवनी जिले को कुल 196 यात्रियों का कोटा आवंटित किया गया है। यह यात्रा 11 जुलाई 2026 से 16 जुलाई 2026 तक आयोजित की जाएगी।

जिला प्रशासन द्वारा जिले के पात्र वरिष्ठ नागरिकों एवं इच्छुक श्रद्धालुओं से निर्धारित प्रारूप में आवेदन आमंत्रित किए गए हैं। इच्छुक आवेदक अपने आवेदन जनपद पंचायत कार्यालय, तहसील कार्यालय, नगरपालिका अथवा नगर परिषद कार्यालय में जमा कर सकते हैं। आवेदन जमा करने की अंतिम तिथि 27 जून 2026 निर्धारित की गई है। आवेदन के साथ आयु संबंधी प्रमाण पत्र, फोटो पहचान पत्र (आधार कार्ड, वोटर आईडी अथवा अन्य वैध फोटोयुक्त पहचान पत्र) तथा समग्र आईडी की प्रति अनिवार्य रूप से संलग्न करना होगा।

जिला प्रशासन ने पात्र नागरिकों से निर्धारित समयविधि के भीतर आवेदन प्रस्तुत करने का आग्रह किया है, ताकि मुख्यमंत्री तीर्थ दर्शन योजना के अंतर्गत अधिक से अधिक पात्र श्रद्धालु कामाख्या तीर्थ यात्रा का लाभ प्राप्त कर सकें। योजना से संबंधित अधिक जानकारी के लिए आवेदक अपने निकटतम जनपद पंचायत, तहसील, नगरपालिका अथवा नगर परिषद कार्यालय से संपर्क कर सकते हैं।

नशामुक्त भारत सप्ताह के अंतर्गत जिलेभर में जनजागरूकता अभियान जारी

हरिभूमि न्यूज सिवनी। कलेक्टर श्रीमती नेहा मोना के निर्देशानुसार जिले में नशामुक्त भारत सप्ताह के अंतर्गत विभिन्न जनजागरूकता गतिविधियों का आयोजन किया जा रहा है। अभियान का उद्देश्य आमजन, विशेषकर युवाओं को नशे के दुष्प्रभावों से अवगत कराते हुए नशामुक्त समाज के निर्माण के लिए प्रेरित करना है। इसी क्रम में जिलेभर में प्रचार वाहन के माध्यम से व्यापक जनजागरूकता अभियान संचालित किया जा रहा है। प्रचार वाहन द्वारा ग्रामीण एवं शहरी क्षेत्रों में भ्रमण कर नशे के दुष्परिणामों, स्वास्थ्य पर पड़ने वाले प्रतिकूल प्रभावों तथा नशामुक्त जीवनशैली अपनाने के संबंध में संदेश प्रसारित किए जा रहे हैं। अभियान के तहत नागरिकों को नशे से दूर रहने, परिवार एवं समाज को नशामुक्त बनाने तथा युवाओं को सकारात्मक गतिविधियों से जोड़ने के लिए प्रेरित किया जा रहा है। साथ ही विभिन्न विभागों के समन्वय से शपथ कार्यक्रम, जागरूकता रैलियां, संवाद सत्र एवं अन्य गतिविधियों का भी आयोजन किया जा रहा है। जिला प्रशासन ने आमजन से अपील की है कि वे नशामुक्त भारत अभियान में सक्रिय सहभागिता निभाते हुए स्वयं नशे से दूर रहें तथा अपने आसपास के लोगों को भी इसके प्रति जागरूक करें।

झमाझम बारिश से किसानों को मिली राहत, मुख्यालय में रिमझिम बारिश ने बढ़ाई उमस



सिवनी/छपारा: जिले के छपारा और लखनादौन क्षेत्र में रविवार शाम हुई झमाझम बारिश ने एक ओर जहां भीषण गर्मी से लोगों को राहत दी है, वहीं खेतों में बोवनी का इंतजार कर रहे किसानों के चेहरे पर भी मुस्कान ला दी है। हालांकि इस तेज बारिश और आंधी-तूफान ने जहां कृषि कार्य को संजीवनी दी है, वहीं स्थानीय प्रशासन और नगर परिषद के इंतजामों की पोल भी खोलकर रख दी है। लंबे समय से मानसून का इंतजार कर रहे किसानों ने छपारा क्षेत्र में मक्का आदि की बुवाई कर दी थी। रविवार शाम करीब 6 बजे हुई तेज बारिश से तात्मान में भारी गिरावट आई, जिससे किसानों ने राहत की सांस ली। यद्यपि जिले में अभी मानसून पूरी तरह से सक्रिय नहीं हुआ है और मौसम विज्ञान केंद्र के अनुसार 22 जून तक इसके पूरी तरह स्थापित होने का पूर्वानुमान है। जिले के किसान खाद-बीज और कीटनाशक की व्यवस्था कर मानसून की मुख्य बारिश का इंतजार कर रहे हैं। दूसरी तरफ छपारा के बाद सिवनी नगर में भी रात करीब 8 बजे गरज-चमक के साथ हल्की रिमझिम बारिश हुई, लेकिन कुछ ही देर में पानी थमने से वातावरण में उमस बढ़ गई।

प्राचार्य पर दुर्व्यवहार का आरोप, कलेक्टर से निलंबन एवं जांच की मांग

सिवनी। शासकीय उत्कृष्ट विद्यालय सिवनी के प्राचार्य के खिलाफ छात्र हितों की अनदेखी एवं अमर्रद व्यवहार के आरोप लगाते हुए कलेक्टर सिवनी को शिकायत सौंपकर तत्काल निलंबन और विभागीय जांच की मांग की गई है।

शिकायतकर्ता दीपक डेहरिया (दीपक जयहिंद), अध्यक्ष, दीपक जयहिंद टीम सिवनी ने आवेदन में बताया कि वे 22 जून 2026 को कुछ विद्यार्थियों के कक्षा 11वीं कृषि संकाय में प्रवेश संबंधी समस्या को लेकर विद्यालय पहुंचे थे। उनका



शिकायतकर्ता युवक

को निर्देश दिए गए कि उन्हें विद्यालय परिसर और कार्यालय में प्रवेश न करने दिया जाए। आवेदन में कहा गया है कि वे विद्यार्थियों के हित एवं प्रवेश संबंधी समस्या के समाधान के लिए शांतिपूर्ण और वैधानिक रूप से चर्चा करने पहुंचे थे। शिकायत के अनुसार, प्राचार्य का यह व्यवहार एक सार्वजनिक संस्था के प्रमुख के

अरोप है कि प्राचार्य ने उनकी बात सुनने के बजाय उनके साथ अभद्र, अपमानजनक एवं असमानजनक व्यवहार किया तथा कार्यालय से बाहर जाने के लिए कहा। साथ ही कर्मचारियों को निर्देश दिए गए कि उन्हें विद्यालय परिसर और कार्यालय में प्रवेश न करने दिया जाए। आवेदन में कहा गया है कि वे विद्यार्थियों के हित एवं प्रवेश संबंधी समस्या के समाधान के लिए शांतिपूर्ण और वैधानिक रूप से चर्चा करने पहुंचे थे। शिकायत के अनुसार, प्राचार्य का यह व्यवहार एक सार्वजनिक संस्था के प्रमुख के

अनुरूप नहीं है और इससे विद्यार्थियों एवं अभिभावकों में भय और असंतोष का वातावरण बना है। शिकायतकर्ता ने कलेक्टर से मांग की है कि मामले की निष्पक्ष जांच कराई जाए तथा जांच पूरी होने तक प्राचार्य को तत्काल प्रभाव से निलंबित किया जाए, ताकि जांच प्रभावित न हो। साथ ही यदि आरोप सत्य पाए जाते हैं तो संबंधित अधिकारी के विरुद्ध नियमानुसार कठोर विभागीय एवं अनुशासनात्मक कार्रवाई की जाए। विद्यार्थियों के प्रवेश प्रकरण का भी शीघ्र, मानवीय एवं न्यायोचित आधार पर निराकरण करने की मांग की गई है। फिलहाल मामले में विद्यालय प्रशासन की ओर से कोई आधिकारिक प्रतिक्रिया सामने नहीं आई है। शिकायत की जांच के बाद ही आरोपों की पुष्टि हो सकेगी।

नगर पालिका परिषद सिवनी में बैठकों के अभाव पर कांग्रेस पार्षद दल ने उठाए सवाल

हरिभूमि न्यूज ►►सिवनी।

नगर पालिका परिषद सिवनी में लगातार नियमों की अनदेखी किए जाने का आरोप लगाते हुए कांग्रेस पार्षद दल ने कार्यकारी अध्यक्ष ज्ञानचंद सनोदिया के खिलाफ मोर्चा खोला है। पार्षदों का आरोप है कि नगर पालिका की अध्यक्षीय परिषद (पीआईसी) की बैठक पिछले लगभग 16 माह से आयोजित नहीं की गई है, जबकि परिषद की सामान्य बैठक भी पिछले चार माह से नहीं हुई है। कांग्रेस पार्षदों का कहना है कि नगर पालिका अधिनियम के अनुसार पीआईसी की बैठक प्रत्येक माह तथा परिषद की बैठक प्रत्येक दो माह में आयोजित किया जाना अनिवार्य है। बैठकों के नियमित आयोजन नहीं होने से नगर विकास से जुड़े अनेक

प्रस्ताव लंबित पड़े हैं और विभिन्न विकास कार्य प्रभावित हो रहे हैं। पार्षदों ने आरोप लगाया कि नगर पालिका कार्यालय में आम नागरिकों को छोटे-छोटे कार्यों के लिए परेशान होना पड़ रहा है। कई विभागों में कर्मचारी उपलब्ध नहीं रहते, तो कहीं पोर्टल बंद होने के कारण कार्य बाधित हो रहे हैं। उनका कहना है कि इन समस्याओं के समाधान के लिए परिषद की बैठक आवश्यक है, लेकिन बैठक नहीं होने से जनहित के मुद्दों पर चर्चा नहीं हो पा रही है। कांग्रेस पार्षद दल ने इसे कार्यकारी अध्यक्ष का तानाशाही रवैया बताते हुए भाजपा की आंतरिक गुटबाजी से भी जोड़कर देखा है। उनका आरोप है कि राज्य शासन द्वारा कुछ माह पूर्व नियुक्त किए गए एल्टरमैनों में कार्यकारी अध्यक्ष के समर्थक शामिल नहीं हैं, जिसके कारण

परिषद की बैठक आयोजित नहीं की जा रही है। सामान्यतः परिषद की बैठक में एल्टरमैनों का स्वागत एवं निर्वाचित पार्षदों, अधिकारियों और कर्मचारियों से परिचय कराया जाता है। पार्षदों ने यह भी आरोप लगाया कि पूर्व मुख्य नगर पालिका अधिकारी भी बैठक कराने के पक्ष में सक्रिय दिखाई नहीं दिए। इस संबंध में पूर्व कलेक्टरों को भी शिकायतें की गईं, लेकिन न तो कोई लिखित जवाब मिला और न ही परिषद की बैठक आयोजित कराई गई। कांग्रेस पार्षद दल ने जिला प्रशासन से हस्तक्षेप कर नगर पालिका अधिनियम के अनुसार नियमित बैठकों का आयोजन सुनिश्चित कराने की मांग की है। वहीं नगर पालिका प्रशासन की ओर से इस संबंध में कोई आधिकारिक प्रतिक्रिया प्राप्त नहीं हो सकी है।

देर रात तेज आवाज में डीजे बजाने पर कोतवाली पुलिस की कार्रवाई साउंड सिस्टम सहित पिकअप वाहन जब्त

हरिभूमि न्यूज ►►सिवनी।

पुलिस के अनुसार 20 जून को ज्यारत नाका के सितारा पैलैस के पास अत्यधिक तेज आवाज में डीजे बजाने की मुखबिर से मिली सूचना मिली थी, जिससे आसपास के रहवासियों को भारी परेशानी का सामना करना पड़ रहा है। सूचना पर त्वरित कार्रवाई करते हुए पुलिस टीम मौके पर पहुंची। वहां पाया कि डीजे संचालक द्वारा बिना किसी वैध अनुमति, निर्धारित समय सीमा के बाद भी तेज आवाज में फिल्मी गाने बजाकर कोलाहल उत्पन्न किया जा रहा था। पृष्ठताछ में आरोपित ने अपना नाम सुभाष वार्ड निवासी विजय उर्फ विक्की पुत्र महेश सोनी (40) बताया। डीजे बजाने की वैध अनुमति न होने और कोलाहल

पुलिस ने अवैध रूप से और निर्धारित समय सीमा के बाद तेज आवाज में डीजे बजाने वालों के खिलाफ सख्त रुख अपनाते हुए कार्रवाई की है। कोतवाली पुलिस ने देर रात तेज आवाज में डीजे बजाकर कोलाहल करने वाले एक संचालक पर मामला दर्ज कर डीजे साउंड सिस्टम व एक पिकअप वाहन जब्त कर लिया है।



नियंत्रण अधिनियम की शर्तों का खुलेआम उल्लंघन करने पर पुलिस ने आरोपित संचालक के विरुद्ध धारा 7/15 म.प्र. कोलाहल नियंत्रण

अधिनियम के तहत अपराध पंजीबद्ध कर मामले को विवेचना में लिया है। मौके से पुलिस ने पिकअप वाहन (क्रमांक एमपी 22 जी 3748)

लखनादौन जन कल्याण शिविर में 9029 आवेदन हुए प्राप्त, 8450 का हुआ निराकरण



हरिभूमि न्यूज सिवनी। मध्यप्रदेश शासन के सामान्य प्रशासन विभाग के निर्देशानुसार जनपद पंचायत लखनादौन अंतर्गत 12 जून से 14 जून 2026 तक तीन दिवसीय विशेष जन कल्याण शिविर का आयोजन किया गया। यह शिविर भारत सरकार एवं राज्य सरकार की जनकल्याणकारी योजनाओं के प्रभावी क्रियान्वयन तथा पात्र हितग्राहियों तक योजनाओं का लाभ पहुंचाने के उद्देश्य से आयोजित किया गया। शिविर के सफल आयोजन हेतु ग्राम पंचायतों के सरपंच, सचिव एवं कोटवारों द्वारा गांव-गांव में डोंडी पिटवाकर एवं मुनादी काकर नागरिकों को शिविर की जानकारी दी गई। वहीं सरपंच, सचिव एवं ग्राम रोजगार सहायकों द्वारा सर्वे कर विभिन्न योजनाओं से संबंधित

आवेदन प्राप्त किए गए। तीन दिवसीय शिविर में विभिन्न विभागों के खण्ड स्तरीय अधिकारियों एवं जनप्रतिनिधियों की उपस्थिति में आमजन की समस्याओं एवं योजनाओं से संबंधित आवेदनों का निराकरण किया गया। शिविर के दौरान कुल 9029 आवेदन प्राप्त हुए, जिनमें से 8450 आवेदनों का मौके पर ही निराकरण कर दिया गया। शेष 579 आवेदन लंबित हैं, जिनका निराकरण संबंधित विभागों द्वारा प्राथमिकता के आधार पर किया जा रहा है। जनपद पंचायत लखनादौन के मुख्य कार्यपालन अधिकारी ने बताया कि विशेष जन कल्याण शिविरों के माध्यम से शासन की योजनाओं का लाभ अंतिम व्यक्ति तक पहुंचाने तथा आमजन की समस्याओं का त्वरित समाधान सुनिश्चित किया जा रहा है।

शक्ति वाहिनी जनसंपर्क अभियान का आयोजन, ग्रामीण महिलाओं को डाकघर योजनाओं की दी गई जानकारी

सोनखार । ग्राम पंचायत सोनखार में 19 जून 2026 को India Post के पोस्ट ऑफिस सोनखार द्वारा “शक्ति वाहिनी जनसंपर्क अभियान” के अंतर्गत एक जागरूकता शिविर का आयोजन किया गया। इस शिविर का मुख्य उद्देश्य ग्रामीण क्षेत्र के लोगों,



विशेषकर महिलाओं को डाकघर की बचत एवं बीमा योजनाओं के प्रति जागरूक करना था। शिविर में उपस्थित ग्रामीणों को पोस्ट ऑफिस की विभिन्न महत्वपूर्ण योजनाओं जैसे SSA (सुकन्या समृद्धि खाता), RD (Recurring Deposit), SB (Saving Account), TD (Time Deposit) एवं जीवन बीमा योजनाओं की विस्तृत जानकारी दी गई। अधिकारियों ने बताया कि डाकघर की ये योजनाएं सुरक्षित बचत के साथ-साथ भविष्य को आर्थिक रूप से मजबूत बनाने में सहायक हैं। कार्यक्रम के दौरान ग्रामीण महिलाओं एवं परिवारों को नियमित बचत करने, अपनी बेटियों के भविष्य के लिए निवेश करने तथा बीमा योजनाओं से जुड़कर अपने परिवार को सुरक्षित करने के लिए प्रेरित किया गया। शिविर में उपस्थित लोगों ने योजनाओं में गहरी रूचि दिखाई और कई लोगों ने मौके पर ही जानकारी प्राप्त कर योजना से जुड़ने की इच्छा जताई। पोस्ट ऑफिस सोनखार की टीम ने सभी ग्रामीणों से अपील की कि वे अधिक से अधिक संख्या में डाकघर की योजनाओं का लाभ उठाएं तथा अपने परिवार और समाज को आर्थिक रूप से सशक्त बनाएं।



सडक दुर्घटना मे युवक की मौत

सिवनी। विकासखंड केवलारी के अंतर्गत ग्राम पंचायत लोपा निवासी 40 वर्षीय व्यक्ति की सडक दुर्घटना में सोमवार को सुबह लगभग 11.30 बजे मृत्यु हो गई। युवक बाइक से अकेले कहीं जा रहा था। प्राप्त जानकारी के अनुसार अन्तर्राष्ट्रीय हिन्दू परिषद के किसान परिषद के सिवनी जिला अध्यक्ष प्रकाश ठाकुर पिता प्रहलाद ठाकुर उक्त 40 सोमवार को सुबह वे अपने गांव लोपा से सिवनी दिशा की ओर किसी काम से निकले थे। उनकी बाइक जब मुनगापार के समीप पहुंची तभी दूध वाले किसी बड़े वाहन चालक ने टक्कर मार दिया जिससे घटनास्थल पर ही प्रकाश ठाकुर की मौत हो गई। परिजनो ने बताया कि प्रकाश ठाकुर के दो मासूम बच्चे हैं। एक 7 साल का व एक 5 साल का बेटा है। सडक दुर्घटना में युवक की मौत से परिजनो का रो-रो कर बुरा हाल है।

खरखराव के अभाव में जर्जर हो रहा वेनगंगा शॉपिंग कॉम्प्लेक्स छत पर उगे पीपल के पेड़ों से बढ़ रहा नुकसान, दुकानों के साथ आवासीय फ्लैटों पर भी असर

हरिभूमि न्यूज ►►सिवनी।

शहर के प्राइवेट बस स्टैंड के समीप स्थित वेनगंगा शॉपिंग कॉम्प्लेक्स वर्षों से खरखराव के अभाव का शिकार है। हाउसिंग बोर्ड द्वारा निर्मित इस परिसर में निचले हिस्से में दुकानें और ऊपरी मंजिलों पर आवासीय फ्लैट बने हुए हैं। समय के साथ भवन की हालत लगातार बिगड़ती गई, लेकिन इसके संरक्षण और मरम्मत की दिशा में अपेक्षित कदम नहीं उठाए गए। नतीजतन अब कॉम्प्लेक्स की छत और ऊपरी हिस्सों में पीपल के पेड़ उग आए हैं, जिनकी जड़ें भवन की संरचना को प्रभावित कर रही हैं। बारिश का मौसम शुरू होने से पहले भवन की स्थिति को लेकर रहवासियों और व्यापारियों की चिंता बढ़ गई है। शहर के प्रमुख व्यावसायिक और आवासीय परिसरों में शामिल वेनगंगा शॉपिंग कॉम्प्लेक्स का निर्माण कई वर्ष पहले किया गया था। परिसर में प्रतिदिन बड़ी संख्या में लोगों की आवाजाही रहती है। इसके बावजूद नियमित मेंटेनेंस के अभाव में भवन के कई हिस्सों में जर्जरता के संकेत दिखाई देने लगे हैं। छत और ऊपरी मंजिलों पर उगे पीपल के पेड़ इसकी बदहाल स्थिति को दर्शा रहे हैं। भवन की दीवारों और छत के कुछ हिस्सों पर भी समय के असर के निशान दिखाई देने लगे हैं।

समय पर नहीं हुई देखरेख

स्थानीय लोगों के अनुसार कॉम्प्लेक्स के निर्माण के बाद शुरूआती वर्षों में इसकी स्थिति बेहतरी थी, लेकिन समय के साथ



खरखराव की व्यवस्था कमजोर पड़ती गई। छत पर जमा मिट्टी, धूल और नमी के कारण छोटे पौधे उगने लगे। समय रहते उनकी सफाई नहीं कराई गई, जिससे अब कई स्थानों पर पीपल के पेड़ विकसित हो चुके हैं। इन पेड़ों की जड़ें कंक्रीट और दीवारों के भीतर तक पहुंच रही हैं, जिससे भवन को नुकसान पहुंच रहा है। भवनों की छत और दीवारों में उगने वाले पीपल के पेड़ समय के साथ निर्माण सामग्री को प्रभावित करते हैं। लगातार बढ़ती जड़ों के कारण दरारें और अन्य नुकसान होने की संभावना भी बढ़ जाती है। यही वजह है कि ऐसे पेड़ों को प्रारंभिक अवस्था में ही हटाने की आवश्यकता होती है। बारिश का मौसम शुरू होने वाला है। ऐसे में भवन के जिन हिस्सों में दरारें और क्षति दिखाई दे रही है, वहां पानी पहुंचने से नुकसान और बढ़ सकता है। लगातार नमी मिलने से छत पर उगे पेड़ों की वृद्धि भी तेज हो सकती है। इससे भवन की स्थिति और

खराब होने की आशंका बनी हुई है। कॉम्प्लेक्स में रहने वाले लोगों का कहना है कि बारिश के दौरान कई स्थानों पर सीलन और पानी रिसने जैसी समस्याएं सामने आती हैं। वहीं दुकानदारों का कहना है कि भवन की बिगड़ती स्थिति का असर पूरे परिसर पर दिखाई दे रहा है।

मेंटेनेंस को लेकर एक-दूसरे पर जिम्मेदारी

कॉम्प्लेक्स के खरखराव को लेकर स्थिति लंबे समय से स्पष्ट नहीं हो सकी है। नगरपालिका के जिम्मेदार अधिकारी भवन के मेंटेनेंस की जिम्मेदारी हाउसिंग बोर्ड की बताते हैं, जबकि हाउसिंग बोर्ड के अधिकारी इस संबंध में नगरपालिका की भूमिका का हवाला देते हैं। दोनों विभागों के बीच जिम्मेदारी तय नहीं होने से आवश्यक मरम्मत और खरखराव का कार्य आगे नहीं बढ़ पा रहा है।



